

سیدنا ابو عبیدہ ابن جراح (صلی اللہ علیہ وسلم)

## (امین الامم، فاتح شام)

حضور نبی کریم ﷺ کا ارشاد مبارک ہے: ”لِكُلِّ أُمَّةٍ أَمِينٌ، وَأَمِينُ هَذِهِ الْأُمَّةِ أَبُو عَبِيدَةِ ابْنِ جَرَاحٍ۔“  
 ”ہر امت کا ایک امین ہوتا ہے اور اس امت کے امین حضرت ابو عبیدہ (ؓ) ابن جراح ہیں۔“ (بخاری و مسلم)  
 حضرت حسن بصریؓ مرسل روایت فرماتے ہیں کہ آنحضرت ﷺ نے صحابہ کرام ﷺ سے خطاب کرتے ہوئے  
 ارشاد فرمایا: ”تم میں سے ہر شخص ایسا ہے کہ میں چاہوں تو اس کے اخلاق میں کسی نہ کسی بات کو میں قابل اعتراض قرار دے  
 سکتا ہوں سوائے ابو عبیدہ (ؓ) کے۔ (متن درک الحاکم، ج ۳، ص ۲۶۶)

سیدنا ابو عبیدہ ابن جراح (صلی اللہ علیہ وسلم)، حضور قدس (صلی اللہ علیہ وسلم) کے ان جلیل القدر صحابہ کرام (صلی اللہ علیہ وسلم) میں سے ہیں جن کی ذات  
 گرامی اس دور کے تمام اعلیٰ فضائل و مناقب کا مجموعہ تھی۔ سابقین اولین میں سے ہیں اور اس وقت اسلام لے آئے تھے،  
 جب مسلمانوں کی تعداد انگلیوں پر گئی جا سکتی تھی۔ آپ ان دس خوش نصیب صحابہ کرام (صلی اللہ علیہ وسلم) میں سے ہیں جن کو عشرہ بمشیرہ کہا  
 جاتا ہے اور جن کو خود سرکار دو عالم (صلی اللہ علیہ وسلم) نے جنتی ہونے کی بشارت دی تھی۔ آپ کا شمار ان صحابہ کرام (صلی اللہ علیہ وسلم) میں بھی ہے جنہیں  
 دو مرتبہ بھرت کی سعادت حاصل ہوئی۔ پہلی بار آپ نے جب شہ کی طرف بھرت فرمائی اور دوسری بار مدینہ منورہ کی طرف۔  
 حضور نبی کریم (صلی اللہ علیہ وسلم) کے ساتھ آپ غزوتوں میں ہمیشہ نہ صرف شامل رہے، بلکہ ہر موقع پر اپنی جانبازی، عشق رسول اور  
 اطاعت و اتباع کے انہٹ نقش قائم فرمائے۔ غزوہ بدر کے موقع پر ان کے والد کفار مکہ کے ساتھ مسلمانوں سے لڑنے کے  
 لیے آئے تھے اور جنگ کے دوران اپنے بیٹے (سیدنا ابو عبیدہ (صلی اللہ علیہ وسلم)) کو نہ صرف تلاش کرتے تھے بلکہ اس فکر میں رہتے تھے کہ  
 کسی طرح ان سے آمنا سامنا ہو جائے۔ حضرت ابو عبیدہ (صلی اللہ علیہ وسلم) اگرچہ اپنے والد کے کفر سے بیزار تھے، لیکن یہ پسند نہ کرتے  
 تھے کہ ان پر اپنے ہاتھ سے توار اٹھانی پڑے اس لیے جب کبھی وہ سامنے آ کر مقابلہ کرنا چاہتے تو یہ کتر اجاتے لیکن باپ  
 نے ان کا پیچھا نہ چھوڑا اور بالآخر انہیں مقابلہ کرنا ہی پڑا اور جب باپ اور بیٹا مقابل ہوئے تو اللہ تعالیٰ سے جو رشتہ قائم تھا،  
 اس کی راہ میں حائل ہونے والا ہر شریطہ لوٹ چکا تھا۔ باپ اور بیٹے کے درمیان توار چلی اور ایمان کفر پر غالب آ گیا۔ باپ  
 بیٹے کے ہاتھوں قتل ہو چکا تھا۔ (الاصابہ للحافظ ابن حجر۔ ج ۴، ص ۱۷۸)

غزوہ أحد میں جب کفار کے ناگہانی بیٹے میں سرکار دو عالم (صلی اللہ علیہ وسلم) کے مغفرے کے دو حلقے آپ (صلی اللہ علیہ وسلم) کے رخسار مبارک  
 کے اندر گھس گئے تو حضرت ابو عبیدہ (صلی اللہ علیہ وسلم) نے انہیں اپنے دانتوں سے کپڑ کر نکالا۔ یہاں تک کہ اس کش کش میں حضرت

ابوعبیدہ رض کے سامنے کے دو دانت گر گئے۔ دانت گر جانے سے چہرے کی خوش نمائی میں فرق آ جانا چاہیے تھا، لیکن دیکھنے والوں کا بیان ہے کہ ان کے دانتوں کے گرنے سے حضرت ابو عبیدہ رض کے حسن میں کمی آئے کے بجائے اور اضافہ ہو گیا تھا۔ لوگ کہتے تھے کہ کوئی شخص جس کے سامنے کے دانت گرے ہوئے ہوں حضرت ابو عبیدہ رض سے زیادہ حسین نہیں دیکھا گیا۔ (متدرک الحاکم)

جب یمن کے لوگ مسلمان ہوئے اور انہوں نے اپنے درمیان کوئی معلم بھیجنے کی درخواست کی تو حضور اقدس صلی اللہ علیہ وسلم نے حضرت ابو عبیدہ ابن جراح رض کے دونوں ہاتھ پکڑ کر فرمایا "هذا امین هذه الامة" (یہ اس امت کے میں ہیں) اور آنحضرت رض کا یار شاد تو حسین میں مردوی ہے کہ: "لِكُلِّ أُمَّةٍ أَمِينٌ، وَأَمِينٌ هَذِهِ الْأَمَّةُ أَبُو عَبِيدَةُ ابْنُ جَرَاحَ" ("ہرامت کا ایک امین ہوتا ہے، اور اس امت کے امین حضرت ابو عبیدہ ابن جراح ہیں۔) حضرت عائشہ رضی اللہ عنہا سے پوچھا گیا کہ آنحضرت رض کو اپنے صحابہ رض میں سب سے زیادہ محبوب کون تھے؟ حضرت عائشہ رضی اللہ عنہا نے فرمایا کہ "ابو بکر رض"۔ پوچھا گیا کہ ان کے بعد کون؟ فرمایا "عمر رض"۔ پھر پوچھا گیا کہ ان کے بعد کون؟ اس کے جواب میں حضرت عائشہ رضی اللہ عنہا نے فرمایا "ابو عبیدہ ابن جراح رض"۔ حضور نبی کریم صلی اللہ علیہ وسلم کے وصال کے بعد جب سقینہ بنی ساعدہ میں صحابہ کرام رض کا اجتماع ہوا اور خلافت کی بات چلی تو حضرت صدیق اکبر رض نے خلافت کے لیے دونام پیش فرمائے۔ ایک حضرت عمر رض کا اور دوسرے حضرت ابو عبیدہ ابن جراح رض کا۔ لیکن صدیق اکبر رض کی موجودگی میں کسی اور پراتفاق ہونے کا سوال ہی نہ تھا، مسلمان آپ ہی پرتفق ہوئے لیکن اس موقع پر حضرت ابو عبیدہ رض کا نام سیدنا صدیق اکبر رض کی طرف سے پیش ہونا واضح کرتا ہے کہ جلیل القدر صحابہ کرام رض کی نگاہ میں آپ کا مقام کیا تھا؟

سیدنا صدیق اکبر رض نے اپنے عهد خلافت میں شام کی مہمات حضرت ابو عبیدہ ابن جراح رض ہی کے سپرد فرمائی تھیں۔ چنانچہ اردن اور شام کا بیش تر علاقہ آپ ہی کے مبارک ہاتھوں سے فتح ہوا۔ غزوہ یموج کے موقع پر حضرت صدیق اکبر رض نے حضرت خالد بن ولید رض کو عراق سے شام بھجا تو اس وقت حضرت خالد بن ولید رض کو شام کی مہمات کا امیر بنا دیا تھا، لیکن حضرت عمر رض نے اپنے عهد خلافت کے آغاز ہی میں حضرت خالد بن ولید رض کو امارت سے معزول کر کے حضرت ابو عبیدہ ابن جراح رض کوہی امیر بنا دیا اور پھر سارا شام آپ کی سر کردگی میں فتح ہوا۔ حضرت خالد رض آپ کی ماتحتی میں شریک ہے اور آپ نے حضرت عمر رض کی طرف سے شام کے گورنر کے فرائض بھی انجام دیئے۔ شام کا خطہ اپنی زرخیزی، آب و ہوا اور قدرتی مناظر کے لحاظ سے عرب کے صحرائشوں کے لیے ایک جنت ارضی سے کم نہ تھا۔ دوسری طرف یہاں اس وقت کے لحاظ سے انتہائی متعدد تہذیب یعنی روی تہذیب کا دور دورہ تھا، لیکن ان صحابہ کرام رض نے سرکار دو عالم رض کے فیض صحبت سے جوانہ رنگ اپنے قلب و دماغ پر چڑھایا تھا، اس میں وہ اس قدر پختہ تھے کہ شام کی رنگینیاں ان کے زہد و قیامت، دنیا بیزاری اور آخرت کی ہمہ وقق فکر پر ذرہ برابر اثر انداز نہ ہو سکیں۔ اس بات کا

اندازہ حضرت ابو عبیدہ ابن جراح رض کے اس واقعہ سے ہوگا۔

حضرت ابو عبیدہ ابن جراح رض شام کے گورنر تھے تو اسی زمانے میں امیر المؤمنین سیدنا حضرت عمر رض شام کے دورے پر تشریف لائے، ایک دن حضرت عمر رض نے ان سے کہا کہ: ”مجھے گھر لے چلئے“۔ حضرت ابو عبیدہ رض جواب دیا کہ: ”آپ میرے گھر میں کیا کریں گے؟ وہاں آپ کو شاید میری حالت پر آنکھیں نچوڑنے کے سوا کچھ حاصل نہ ہو“۔ لیکن جب حضرت عمر رض نے اصرار فرمایا تو حضرت عمر رض کو اپنے گھر لے گئے۔ جب گھر میں داخل ہوئے تو وہاں کوئی سامان ہی نظر نہ آیا، گھر ہر قسم کے سامان سے خالی تھا۔ حضرت عمر رض نے حیران ہو کر پوچھا ”آپ کا سامان کہاں ہے؟ یہاں تو بس ایک نمہ، ایک پیالہ، ایک مشکنہ نظر آ رہا ہے، آپ امیر شام ہیں، آپ کے پاس کھانے کی بھی کوئی چیز ہے؟“ یہ سن کر حضرت ابو عبیدہ رض ایک طاق کی طرف بڑھے اور وہاں سے روٹی کے کچھ کٹلٹے اٹھالائے۔ حضرت عمر رض نے یہ دیکھا تو روپڑے۔ حضرت ابو عبیدہ رض نے فرمایا: ”امیر المؤمنین! میں نے تو پہلے ہی آپ سے کہا تھا کہ آپ میری حالت پر آنکھیں نچوڑیں گے بات دراصل یہ ہے کہ انسان کے لیے اتنا ناشکافی ہے جو اسے اپنی خواب گاہ (قبر) تک پہنچادے۔“ حضرت عمر رض نے فرمایا: ”ابو عبیدہ! دنیا نے ہم سب کو بدل دیا، مگر تمہیں نہیں بدل سکی“۔ اللہ اکبر! وہ ابو عبیدہ رض جس کے نام سے قیصر روم کی عظیم طاقت و سلطنت لرزہ بر اندا姆 تھی، جس کے ہاتھوں روم کے عظیم الشان قلعے فتح ہو رہے تھے اور جس کے قدموں پر روزانہ روئی مال و دولت کے خزانے ڈھیر ہوتے تھے، وہ روٹی کے سوکھے کٹلٹوں پر زندگی بسر کر رہا تھا..... دنیا کی حقیقت کو اچھی طرح سمجھ کر اسے اتنا ذلیل و رساؤ کسی نے کیا تو وہ سر کار دو عالم رض کے یہی جان شمار تھے۔

حضرت عمر رض آپ کے اتنے قدر دن تھے کہ ایک مرتبہ جب اپنے بعد خلیفہ کے تقرر کا سوال آیا تو آپ نے فرمایا کہ ”اگر ابو عبیدہ کی زندگی میں میرا وقت آگیا تو مجھے کسی سے مشورے کی ضرورت نہیں، میں ان کو اپنے بعد خلیفہ بنانے کے لیے نامزد کر جاؤں گا۔ اگر اللہ تعالیٰ نے اس نامزدگی کے بارے میں مجھ سے پوچھا تو میں عرض کر سکوں گا کہ میں نے رسول اللہ صلی اللہ علیہ وسلم کو یہ فرماتے ہوئے سنا تھا کہ ہرامت کا ایک امین ہوتا ہے، اور اس امانت کے امین ابو عبیدہ ابن الجراح رض ہیں (مسند احمد ص ۱۸) جب شام کے علاقے میں وہ تاریخی طاعون پھیلا جس سے ہزاروں افراد قمہ اجل بنے تو حضرت عمر رض نے حضرت ابو عبیدہ رض کو ایک خط لکھا جس میں انہیں فوراً مدینہ آنے کی تاکید کی۔ حضرت ابو عبیدہ رض اطاعت امیر کے ساری زندگی پا بند رہے، لیکن اس خط کو دیکھتے ہی سمجھ گئے کہ حضرت عمر رض مجھے اس طاعون زدہ علاقے سے نکالنا چاہتے ہیں۔ چنانچہ یہ خط پڑھ کر انہوں نے اپنے ساتھیوں سے فرمایا: ”میں امیر المؤمنین کی ضرورت سمجھ گیا، وہ ایک ایسے شخص کو باقی رکھنا چاہتے ہیں جو باقی رہنے والا نہیں ہے۔ اور پھر اس خط کے جواب میں مدینہ آنے سے معذرت کی اور لکھا کہ امیر المؤمنین میں مسلمانوں کے ایسے لشکر کے درمیان بیٹھا ہوں جس کے لیے میں اپنے دل میں اعراض کا کوئی جذبہ نہیں پاتا۔ لہذا میں ان لوگوں کو چھوڑ کر اس وقت تک آنہیں چاہتا جب تک اللہ تعالیٰ میرے اور ان کے بارے میں اپنی تقدیر کا

حتمی فیصلہ نہیں فرمادیتا۔ لہذا مجھے اپنے اس تاکیدی حکم سے معاف فرمادیجئے اور اپنے لشکر ہتھی میں رہنے دیجئے۔ حضرت عمرؓ نے خط پڑھا تو آنکھوں میں آنسو گئے۔ جو لوگ پاس میٹھے تھے وہ جانتے تھے کہ خط شام سے آیا ہے۔ حضرت عمرؓ کو آبدیدہ دیکھ کر انہوں نے پوچھا: کیا ابو عبیدہؓ کی وفات ہو گئی؟ حضرت عمرؓ نے فرمایا: ”ہوئی تو نہیں لیکن ایسا لگتا ہے کہ ہونے والی ہے۔“ اس کے بعد حضرت عمرؓ نے دوسرا خط لکھا۔ سلام کے بعد لکھا: ”آپ نے لوگوں کو ایسی زمین میں رکھا ہوا ہے جو نیب میں ہے۔ اب انہیں کسی بلند جگہ پر لے جائیے جس کی ہوا صاف سترھی ہو۔“ حضرت ابو موسیٰ اشعریؓ فرماتے ہیں کہ جب یہ خط حضرت ابو عبیدہؓ تک پہنچا تو انہوں نے مجھے بلا کر فرمایا کہ امیر المؤمنین کا یہ خط آیا ہے، اب آپ ایسی جگہ تلاش کیجئے جہاں لشکر کو لے جا کر تھہرایا جاسکے۔ میں جگہ کی تلاش میں نکلنے کے لیے پہلے گھر پہنچا تو دیکھا کہ میری اہلیہ طاعون میں بیٹلا ہو چکی ہیں۔ میں نے واپس آ کر حضرت ابو عبیدہؓ کو بتایا۔ اس پر انہوں نے خود تلاش میں جانے کا ارادہ کیا اور اپنے اونٹ پر کجاوہ کو سایا، ابھی آپ نے اس کی رکاب میں پاؤں رکھا ہی تھا کہ آپ پر بھی طاعون کا جملہ ہو گیا اور اسی طاعون کے مرض سے آپ نے ۱۸ھ میں وفات پائی۔ رضی اللہ تعالیٰ عنہ و ارضہا۔

خدار حمت کند ایں عاشقان پاک طینت را

### چیچپہ طنی میں چوتھے مرکز احرار "مسجد ختم نبوت" کا قیام

رحمٰن سُّلْطَن سیکم ادا کنوالہ روڈ چیچپہ طنی میں مسجد ختم نبوت کے لیے ایک کنال جگہ رحمٰن سُّلْطَن کے منتظمین نے دارالعلوم ختم نبوت (رجسٹرڈ) چیچپہ طنی کو عطا یہ کی ہے جس کا سنگ بنیاد 10 ربیعہ ۱۴۰۶ھ کو قائد احرار سید عطاء المہین بخاری نے رکھا۔ مسجد و منشی کی جگہ سے متصل ڈپنسری لا بیری ی اور دفتری ضروریات کے لیے جماعت نے پانچ مرلے کا پلاٹ خریدا ہے جس کی ادائیگی ان شاء اللہ دسمبر 2006ء تک کرنی ہے۔ جملہ اہل خیر سے تعاون کی درخواست ہے۔

**برائے کرم قم صحیح وقت مد کی صراحت ضروف فرمائیں**

ترسلیل زر اور رابطہ کے لیے

عبداللطیف خالد چیمہ دفتر مجلس احرار اسلام دارالعلوم ختم نبوت جامع مسجد چیچپہ طنی پاکستان  
کرنٹ اکاؤنٹ نمبر: 1306 نیشنل بینک آف پاکستان جامع مسجد بازار چیچپہ طنی بناً دارالعلوم ختم نبوت

فون نمبر: 040-5482253 موبائل: 0300-6939453

منابع: تحریک تحفظ ختم نبوت (شعبہ تبلیغ) مجلس احرار اسلام جامع مسجد بلاک نمبر 12 چیچپہ طنی